

राष्ट्रीय आरोग्य अभियान अंतर्गत मंजूर निधीतून राज्यातील आरोग्य संस्थांमध्ये शासनाच्या मालकीच्या १७ ठिकाणी CT Scan Services तसेच MRI Services महाराष्ट्र वैद्यकीय वस्तु खरेदी प्राधिकरणामार्फत विहित निविदा प्रक्रिया राबवून बाह्य सेवा पुरवठादारामार्फत उपलब्ध करून घेण्याकरीता सुधारीत प्रशासकीय मान्यता मिळणेबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: प्रशामा-१२२०/प्र.क्र.१०/आरोग्य-७**  
१० वा मजला, गोकुळदास तेजपाल रुग्णालय संकूल इमारत,  
नवीन मंत्रालय, मुंबई - ४००००९.  
दिनांक : १२ सप्टेंबर २०२३.

**वाचा :-**

१. सहसंचालक, आरोग्य सेवा, (रुग्णालये) यांचे पत्र क्र.राआसो/आयपीएचएस/ MRI SCAN /५९००७-११/२०२३, दिनांक २८.०७.२०२३.
२. शासन निर्णय, सार्वजनिक आरोग्य विभाग क्र.प्रशामा-१२२०/प्र.क्र.१०/आरोग्य-७, दिनांक १०.०५.२०२२

**प्रस्तावना :-**

उपरोक्त संदर्भ क्र. २ येथील दिनांक १०.०५.२०२२ रोजीच्या शासन निर्णयान्वये राज्यातील निवडक आरोग्य संस्थांमध्ये CT Scan Services (३२ रुग्णालये) आणि MRI Services (२२ रुग्णालये) बाह्य सेवा पुरवठादारामार्फत उपलब्ध करून देण्यास प्रशासकीय मान्यता देण्यात आली होती. त्यानुसार निविदा प्रक्रियेची कार्यवाही सुरु आहे. आयुक्तालयाच्या संदर्भ क्र. १ येथील २८.०७.२०२३ रोजीच्या प्रस्तावानुसार शासनाच्या मालकीच्या १७ ठिकाणी MRI Scan सेवा आणि CT Scan Services पुरवठादारामार्फत घेण्याकरिता ई-निविदा करण्याकरिता सुधारीत प्रशासकीय

मान्यता व प्रकल्पाचा कालावधी १० वर्ष करण्यासाठी सुधारित प्रशासकीय मान्यता देण्याबाबत प्रस्तावित करण्यात आले आहे.

त्यानुषंगाने राष्ट्रीय आरोग्य अभियानांतर्गत प्राप्त होणाऱ्या अनुदानातून राज्यातील आरोग्य संस्थांमध्ये Free Radiological Services अंतर्गत १७ ठिकाणी CT Scan Services व MRI Services बाह्य सेवा पुरवठादाराकडून उपलब्ध करून घेण्याकरीता महाराष्ट्र वैद्यकीय वस्तु खरेदी प्राधिकरणामार्फत निविदा प्रक्रिया राबवून सुधारित प्रशासकीय मान्यता देण्याची बाब शासनाच्या विचाराधीन होती.

### **शासन निर्णय :-**

दिनांक १०.०५.२०२२ च्या शासन निर्णयातील प्रशासकीय मान्यता देण्यात आलेल्या व निविदा प्रक्रियेअंती सेवा उपलब्ध न झालेल्या १७ ठिकाणी MRI Scan Services व CT Scan Services ची सेवा महाराष्ट्र वैद्यकीय वस्तु खरेदी प्राधिकरणामार्फत विहित निविदा प्रक्रिया राबवून बाह्य यंत्रणेद्वारे उपलब्ध करून घेण्यासाठी खालील अटीच्या अधीन राहून सुधारीत प्रशासकीय मान्यता देण्यात येत आहे:-

### **अटी व शर्ती :-**

(१) सीटी स्कॅन व एमआरआय सेवा प्राप्त करून घेण्यासाठी बाह्य संस्थेची निवड निविदा प्रक्रियाद्वारे करण्यात यावी. या अंतर्गत आरोग्य संस्थामार्फत जागा उपलब्ध करून (सेवा कालावधी पुरतीच) देण्यात येणार असून नियुक्त करण्यात येणाऱ्या बाह्यसेवा पुरवठादाराने संबंधित आरोग्य संस्थांमध्ये सीटी स्कॅन व एमआरआय मशीन बसविणे, मशीनमधून घेण्यात येणाऱ्या छायाचित्रांचे विश्लेषण व निदान (Interpretation and Diagnosis) करून अहवाल तयार करणे, मनुष्यबळ (Technician and Radiologist) उपलब्ध करून देणे, चाचणी करण्यात आलेल्या रुग्णांचा अहवाल त्याच दिवशी वैद्यकीय दृष्ट्या साधारण/ नियमित निकषाबाबत असल्यास सदरचा अहवाल त्वरीत देणे व गुंतागुंतीचे विश्लेषण अभिप्रेत असल्यास किमान ६ तासांच्या आत रुग्णालयास उपलब्ध करून देणे, प्रकल्पाच्या नियंत्रणासाठी ऑनलाईन सॉफ्टवेअर (Dash board) उपलब्ध करून देणे आवश्यक राहिल. तसेच यशस्वी सेवा पुरवठादाराकडून पुढील १० वर्षाकरीता निविदा दस्तऐवजातील अटी व शर्तीनुसार करार करणे अपेक्षित राहिल. तदनंतर तृतीय पक्षाकार मूल्यांकन अहवाल (Third Party Evaluation Report) समाधानकारक असल्यास त्यास पुढे ३

वर्षापर्यंत मुदतवाढ देता येईल. तसेच एकाही रुग्णांच्या बाबत अतिरिक्त शुल्क आकारल्याबाबत तक्रार आल्यास संबंधिताचा करार रद्द करण्यात येईल, या अटीचा निविदा दस्तऐवजात समावेश करण्यात यावा.

(२) सदर प्रस्तावानुसार शासनाच्या मालकीच्या १७ ठिकाणी CT Scan Services तसेच MRI Scan Services करीता बाह्य यंत्रणेद्वारे सेवा पुरवठादाराची निवड करण्याकरीता ठिकाणांची यादी सोबत जोडलेल्या **परिशिष्ट-अ (Annexure- A.)** प्रमाणे राहिल. आवश्यकतेनुसार यामध्ये वाढ अथवा कमी करता येईल.

(३) सदर CT स्कॅन व MRI Services अंतर्गत बाह्य संस्था नियुक्त करण्याच्या बाबीची आवश्यकता / मागणी याची शहानिशा / खातरजमा करण्यात यावी. त्यानंतरच सदर बाबींसाठी निविदा प्रक्रिया राबविण्यात यावी.

(४) CT Scan Services व MRI Services मशीनचे विनिर्देश विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार मागणीपत्र पाठविण्याची जबाबदारी संबंधीत कार्यक्रम प्रमुखांची राहिल.

(५) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपध्दतीची सुधारीत नियमपुस्तिका यामधील तरतूदीनुसार विहित निविदा प्रक्रिया राबविण्यात यावी.

त्याचप्रमाणे, सदर सर्विसेस बाह्य यंत्रणेकडून घेण्याकरीता वित्त विभाग, शासन निर्णय दिनांक ०२.०२.२०१३, दिनांक ०२.१२.२०१३, दिनांक ०२.०८.२०१६ व दिनांक २७.०४.२०२२ मधील तरतूदीचे व शासनाने वेळोवेळी निर्गमित केलेले शासन निर्णय व मार्गदर्शक सूचना यांची पूर्तता होईल, याचीही खात्री करण्यात यावी.

(६) सदर प्रस्तावामध्ये शासनाच्या मालकीच्या १७ ठिकाणी CT Scan Services आणि MRI Scan Services देणेबाबतचा अंतर्भाव असेल.

(७) CT Scan Services व MRI Services मशीनचे सर्विसेसकरीता बाह्यसेवा पुरवठादाराची निवड करतानांच्या निविदा दस्तऐवजात समाविष्ट करावयाच्या कामाचा गोषवारा व सेवेच्या अटी व

शर्तीबाबतचे निकष व कार्यपद्धती आयुक्तालयाकडील अस्तित्वात असलेल्या निविदा दस्तऐवज छाननी समितीमार्फत अंतिम करुनच निविदा विषयक पुढील कार्यवाही करण्यात यावी.

(८) या बाबीकरीता येणारा खर्च प्राप्त राष्ट्रीय आरोग्य अभियानांतर्गत सन २०२३-२४ व त्यापुढील वर्षी सादर करावयाच्या पी.आय.पी. मध्ये याचा अंतर्भाव करण्यात यावा व केंद्र शासनाकडून मंजूर झालेल्या निधीच्या मर्यादेतच यावरील खर्च करण्यात यावा. सदरची बाब प्रशासकीय मंजूरीच्या विहित कालावधीत पूर्ण होईल याची दक्षता घ्यावी. याबाबतची संपूर्ण जबाबदारी कार्यक्रम प्रमुखांची राहिल.

(९) तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी.

(१०) संपूर्ण खरेदी प्रक्रिया राबविताना केंद्रिय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.

(११) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वितीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.

(१२) सद्यस्थितीत महाराष्ट्र वैद्यकीय वस्तु खरेदी प्राधिकरण अधिनियम, २०२३ ची अंमलबजावणी दिनांक १०, मे २०२३ पासून सुरु झालेली असल्याने प्रस्तुत खरेदी महाराष्ट्र वैद्यकीय वस्तु खरेदी प्राधिकरणामार्फत करण्यात यावी.

०४. उपरोक्त अनुक्रमांक १ ते १२ येथे नमूद अटींची पूर्तता करण्याची व खरेदी नियमानुसार व आवश्यकते प्रमाणे आहे हे सुनिश्चित करण्याची संपूर्ण जबाबदारी आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई, संचालक (आरोग्य सेवा), आरोग्य सेवा संचालनालय, मुंबई, सहसंचालक, आरोग्य सेवा (खरेदी कक्ष), आरोग्य सेवा संचालनालय, मुंबई व कार्यक्रम प्रमुख यांची राहिल.

०५. सदर सेवा बाह्य यंत्रणेकडून घेण्याकरीता वित्त विभाग, शासन निर्णय दिनांक ०२.०२.२०१३, दिनांक ०२.१२.२०१३, दिनांक ०२.०८.२०१६ व दिनांक २७.०४.२०२२ मधील तरतुदीचे व शासनाने वेळोवेळी निर्गमित केलेले शासन निर्णय व मार्गदर्शक सूचनांच्या अनुषंगाने सदर शासन निर्णय निर्गमित करण्यात येत आहे.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०८३११७५२५४८७१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( राजेंद्र वि. कुडले)  
अवर सचिव, महाराष्ट्र शासन

प्रत:-

१. आयुक्त,आरोग्य सेवा तथा अभियान संचालक,राष्ट्रीय आरोग्य अभियान संचालक,मुंबई,
२. मुख्य कार्यकारी अधिकारी, महाराष्ट्र वैद्यकीय वस्तु खरेदी प्राधिकरण, मुंबई.
३. संचालक (वित्त व लेखा ),राष्ट्रीय आरोग्य अभियान,मुंबई,
४. अतिरिक्त संचालक,राज्य कुटुंब कल्याण कार्यालय,पुणे,
५. सर्व सहसंचालक ( आरोग्य सेवा आयुक्तालयामार्फत )
६. उपसंचालक, सर्व मंडळ कार्यालये,
७. सर्व जिल्हा शल्य चिकित्सक (FWB मार्फत)
८. जिल्हा आरोग्य अधिकारी (FWB मार्फत)
९. निवड नस्ती (कार्यासन-आरोग्य-७).

### **Annexure-A**

#### **SCHEDULE OF REQUIREMENT**

##### **Operationalization of MRI Scan (1.5 Tesla) Service in PPP mode**

Sr. No.	Name of Circle	Name of District	Name of MRI Center	Number of MRI Machines	Need to operate Govt. Owned CT Scan machine.
1	Nashik	Nashik	GH Malegaon	1	1
2		Dhule	DH Dhule	1	1
3		Nandurbar	DH Nandurbar	1	1
4		Ahmednagar	DH Ahmednagar	1	1
5	Aurangabad	Aurangabad	DH Aurangabad	1	1
6		Jalna	DH Jalna	1	1
7		Parbhani	DH Parbhani	1	1
8		Hingoli	DH Hingoli	1	1
9	Latur	Beed	DH Beed	1	1
10		Osmanabad	DH Osmanabad	1	1
11		Nanded	DH Nanded	1	1
12	Nagpur	Wardha	DH Wardha	1	1
13		Bhandara	DH Bhandara	1	1
14		Gadchiroli	DH Gadchiroli	1	1
15	Akola	Washim	DH Washim	1	1
16		Amrawati	DH Amrawati	1	1
17		Buldhana	DH Buldhana	1	1
		<b>Total :</b>		<b>17</b>	<b>17</b>